


CHRYŚCIJANSKAJA DUMKA

Hod II — — Nr. 5.



ŹMIEST.

- 1) Wialiki abawiazak; 2) *Ks. Ad. St.* — Lekcyja, Ewangelija i nawuka na V niadzielu postu; 3) *Pierakłaŭ J. B.* — Pieśni žalby; 4) *Tłumačyŭ fh.* — Na Kryż prybity; 5) *Dr. M. A.* — Čaławiek.
- 6) *Student K. N.* — Piśmy z Rymu; 7) Piśmo z wioski; 8) Z religijna-kaścielnaha żyćcia; 9) *Aduśiul i ab usim patrochu*; 10) Statut T-wa „Biełaruskaje Katalickaje Wydawiectwa“; 11) Chronika; 12) Źarty.



PAŠTOWAJA SKRYNKA.

I. B. „Darohu Kryža“ atrymali. Duža Wam za heta, dziakujem. Biada tolki ũ tym, što z pryčyny cieszny „Chr. D.“ nadrukawać sioleta ũ Wialikim Poście nie pašpiejem. Takim čynam prydziecca adłażyć nadalej.

I S.: Dobra, pasyłam i dalej, spadziajučysia, što ab swaim da nas abawiazku nie zabudziecieszia.

K. N. Atrymali; padziaka; karystajem.

I. H. Duža prosim skončyc: „Nawakola Świetu“, budzie cikawaja reč.

S. H.: Prošbu spaŭniajem. Budziecie zašiody atrymliwać „Chr. D.“ pa 10 numaroŭ.

L. C. Wysyłam. Adras „Życie Ludu“: Wilno, Kasztanowa 4-3.

Ks. Fr. O.: Za 40 zł. ščyraya padziaka.

Ks. M.: 12 zł. atrymali, časopiš pasyłam.

M. L. 2 zł. atrymali, hazetu pasyłam.

F. r. D. i Ks. F. D.: ad Was pa 4 zł. atrymali, časopiš pasyłam.

Ks. St. M.: 4 zł. 50 hr. atrymali, prošbu spaŭniajem.

J. M.: prošbu spaŭniajem.

Ks. Dr. F. A.: Atrymali, wialikaya padziaka; zmieščim u wialikadnym numary.

T.: Atrymali, padziaka, skarystajem u čarodnym numary.

KALENDARYK.

Dni			Rymska - katal.	Hreka-katal.
	N. styl	St. styl		
P.	11	26	Kanstantaha	Porfiroha
A.	12	27	Ryhora	Prakopa
S.	13	28	Krystyny	Ulasa
Č.	14	1	Matyldy	Eüdahii
P.	15	2	Klemensa	Chwiadota
S.	16	3	Cyryjaka	Zenona
N.	17	4	5 Niadziela Postu	Siron. Hær. Jul.
P.	18	5	Kiryła, Habryjela	Konona
A.	19	6	Jozefa	42 muč. u Amory
S.	20	7	Aüchimy	Jachrema
Č.	21	8	Benedykta	Teachwilachta
P.	22	9	M. B. Balesnaj	S. S. 40 muč.
S.	23	10	Feliksa	Kandrata
N.	24	11	Wierbnaja	I N. Postu
P.	25	12	Žwiastawaŭnie N. M. D.	Teofana

Wyšla z druku nowaja knižyca pad zahałoŭkam:

„ŚWIATY IZYDAR CHLEBAROB“.

Napisaŭ Ks. P. Tatarynowiç.

Wydaŭnie „Chryścijanskaj Dumki“.

Cana 30 hr.

Hałoŭny skład: Bielaruskaja Kniharnia „Pahonia“ Wilnia, Zawalnaja 7.

C H R Y Ś C I J A N S K J A D U M K A

BIELARUSKAJA KATALICKAJA ČASOPIS
WYCHODZIĆ RAZ U DWA TYDNI

Padpisnaja cana z pierasyłkaj:

na hod 8 zał.
na paŭhoda 4 „
na 3 mies. 2 „
na 1 „ 80 hr.

ABWIEŠTKI žmiaščajuca tolki na WOKŁADCY.

Kaštujuc: Celaja staronka 80 zał.
 $\frac{1}{2}$ „ 40 „
 $\frac{1}{4}$ „ 20 „
 $\frac{1}{8}$ „ 10 „

ASOBNY NUMAR KAŠTUJE 30 hr.

Adras redakcyi i administracyi:

WILNIA, Zawuł. św. Mikołaja Nr. 8, kw. 3 (Wilno, zauł. św. Mikołaja 8 — 3)

Redaktar pryjmaje ad 9 — 12 i ad 5 — 6.

CHRYŚCIJANSKAJA DUMKA

BIEŁARUSKAJA KATALICKAJA ČASOPIŚ.

Wychodzić raz u dwa tydni.

Hod II.

WILNIA, 10 SAKAWIKA 1929 h.

Nr. 5.

WIALIKI ABAWIAZAK.

Užo minula pałowa Wialikaha Postu. Nie ahledzimsia, jak chutka minie jon uwieś A tymčasam mała my dumajem ab našych wialikaposnych abawiazkach. Pawinny my wiedać, što ũ hetym časie aprača našych abawiazkaŭ što da Postu, kožny katalik pawinien tak-ža parupicca ab sapraŭdy wialikim našym inšym abawiazku—ab Spowiedzi. Praŭda, dla spaŭnieńnia hetaha abawiazku Kaścioł daje nam šmat bolš času, jak čas Wialikaha Postu, spoŭnić adnak abawiazak pakuty najbolš adpawiedna ũ hetym pakutnym časie.

U asnowie pakuty lažyc sama pryroda naša. Čaławiek, budučy słabym z pryčyny hrech u pierwarodnaha, zmahajučysia za dabro, za ščaćie swajo asabistaje i hramadzkuje, časta padaje, hrašyc, abražaje Boha i swajho bližniaha. Świedamaśc upadku, ćwiordaja wola paprawy i wynikajučy z hetaha dobry čyn naš napraŭlajuć papsuty maralny paradak, uwodziać maralnuju pryhožaśc i ciapło adnosna Boha i bližniaha.

Syn Boży Chrystus, jak kazaŭ sam ab sabie, pryšoŭ na świet, kab usio paprawić, adnawić, adradzić. Jon na pryrodnaj našaj patrebie paprawy sapsutaha maralna paradku zbudawaŭ swaju nadpryrodnuju ũstanowu — Sakrament Pakuty. Meta hetaha sakramentu — adpuskać pry peŭnych warunkach hrachi našy, lačyc rany duży našaj, uščiaž adnaŭlać nas i hetym pamahać nam u našaj padaroży praz bušujučyja chwali żyćcia dačasnaha, da żyćcia wiečnaha, da Boha.

Chrystus špiarša tolki abiacaŭ nam hety Sakrament, pašla-ž swajho ũwaskrosu, źjawiŭšysia pasiarod Apostalaŭ. kazaŭ im: „Supakoj Wam... jak pašlaŭ mianie Ajciec i ja Was pa-

syłaju... Waźmicie Ducha Swiatoha: katorym adpuścicie hrachi, jośc im adpuščany, a katorym zatrymajecie — jośc zatrymanyja.“ (Jan, 20, 21—23).

Apirajučysia na hetych i mnohich inšych sławach Chrystusa, a tak-ža i ahułam na ũładzie, dadzienaj Chrystusam, Kaścioł św nia tolki pry paminaje swaim wiernym ahułna ab abawiazku pakuty, ale pad hrecham świarotnym abawiazuje nas pakutawać i prystupać da św. Eŭcharystyi prynamsi raz u hod, kala Wialikadnia.

U našym časie jośc dawoli mnoha katalikoŭ, jakija zaniatyja swaimi dačasnymi sprawami, honiačysia biaz pamiaci za cialesnymi swaimi ũciechami, tupiejuć dušoju i ščaćia swajho i swajej apošniaj mety šukajuć, niaščasnyja, u wuzkim kruzie dačasnaści. Jany pakrysie zabywajucca ab patrebie duchowaha postupu, ab prysutnaści ũ Kaściele lakarstwa Božaha na našy duchowyja niedamahańni, ab ścisłym našym abawiazku św. Spowiedzi.

Tymčasam Pakuta, św. Spowiedź abawiazkawa patrebna nam nia tolki dla asabistaha našaha ščaćia dačasnaha i wiečnaha, jana abawiazkawa patrebna dla ščaćia hramadzkaaha. Duchowaje naša daskanaleńnie ahułam, asabliwa-ž praz św. Spowiedź, ačyščaje, hartuje duży hramadzian, buduje strojnyja, ćwiordyja charaktary, zdolnyja da sapraŭdy idejnaj i karysnaj pracy hramadzkej i narodnaj. Inakš daremny i litaści hodny ũsie našy natuhi. Jak-ža zaŭsiody ab hetym pawinny pomnić my Biełarusy, jakija tak mała jašče zrabili dla swajho narodnaha adradžeńnia, jakim tak mnoha jšče treba zrabić, a ũ jakich tak mnoha zła maralnaha!..

LEKCYJA, EWANELIJA I NAWUKA NA V NIADZIELU POTSU.

I.

Braty, Chrystus, jak najwyšejšy światar budučaŭa dobra, prajšoŭ praz bołšuju i daskanalšuju — nia ludzkich ruk — światyniu, što znača — nia hetaha twareńnia; jon uwajšoŭ raz u Światoje nie praz kroŭ kaźlat i cialat, ale praz ułasnuju kroŭ, zdabyŭšy wiečnaje adkupleńnie. Bo kali kroŭ kaźlat i wałoŭ i popieł cialaci praz pakrapleńnie paświačaje apahanienyh dla ačyščeńnia ciela, dyk kudy bołš kroŭ Chrystusa, katory praz Ducha Światoŭa samoŭa siabie čystym achwiarawaŭ Bohu, ačyścić sumleńnie naša ad umierłych učinkaŭ dla służeńnia Bohu żywomu. I zatym jon jość pasrednikam Nowaha Zakonu, kab praz śmierć, dziela adkupleńnia tych prastupkaŭ, jakija byli ũ papiarednim Zakonie, paklikanyja atrymali abiacanju wiečnuju spadčynu ũ Chryście Jezusie Panu našym.

(Żyd. 9, 11—15).

II.

U heny čas kazaŭ Jezus żydoŭskim hramadam: chto z was dakaŭa ũ wa mnie hrech? Kali ja wam praŭdu kaŭu, čamu wy mnie nia wierycie? Chto z Boha jość, sloŭ Bożych słuchaje. Wy mianie dziela taŭo nia słuchajecie, što wy nia z Boha. Dyk Żydy ũ adkaz skazali Jamu: ci-ż nia dobra my haworym, što ty Samarytaniec i maješ niačystaha ducha? Jezus adkazaŭ: Ja niačystaha ducha nia maju, ale słaŭlu Ajca majho, a wy mianie zniestaŭlajecie. Ale ja nia šukaju swajej sławy: jość, jaki šukaje i sudzić. Saprady, sprady kaŭu wam, kali chto budzie dziaŭzacca majej nawuki, śmierci nia ũbača na wieki. Tady skazali Żydy: ciapier my paznali, što ty niačystaha ducha maješ. Abraham pamior i praroki, a ty kaŭaš: kali chto budzie dziaŭzacca majej nawuki, śmierci nia ũbača na wieki. Niaŭžo-ż ty bołšy za ajca našaha Abrahama, katory pamior? Dy-j praroki paŭmirali. Za kaŭo ty sam siabie maješ? Adkazaŭ Jezus: kali ja sam siabie słaŭlu, słaŭa maja ništo. Jość Ajciec moj, što słaŭić mianie, ab katorym wy haworycie, što jon jość wašym Boham, a wy jaŭo nie paznali. Ale ja znaju jaŭo i kali-b ja skazaŭ, što jaŭo nia znaju, byŭ-by padobnym da was lhunom. Ale ja znaju Jaŭo i nawuku jaŭo bieraŭu. Abraham ajciec waš z radaścij žadaŭ, kab ubačyć dzień moj: jon ubačyŭ i ũściešyŭsia. Tady skazali Jamu Żydy: piadcziesiat hadoŭ jašče nia maješ, a Abraham bačyŭ? Skazaŭ im Jezus: sprady, sprady kaŭu wam, prad tym, jak Abraham staŭsia, ja jość. Dyk čapili kamieńni, kab kidać u jaŭo. Ale Jezus skryšsia i wyjšaŭ z światyni.

(Jan. 8, 46—59).

III.

Uwieś Wialiki Post — heta čas razwaŭańnia muki i śmierci Zaŭcy našaha Chrystusa.

Ad siańniašnjaj adnak niadzieli św. Kaścioł naś da hetaha razwaŭańnia zaklikaje nas asabliwym sposabam. Siańniašnjaja niadziela zawiecca niadzielaj muki Chrystusa. Ad siańniašnjaha dnia św. Kaścioł, jak bačym, pazasłaniaŭ kryŭy i abrazy materyjaj koleru fioletawaha na znak pakuty.

Toj-ŭa św. Kaścioł na siańniašni dzień kaŭa čytać nam Ewaneliju, jakaja apiswaje toj čas, kali Chrystus pakinuŭ nazaŭsiody Halileju i pašoŭ u Judeju, u Jeruzalem na wasienniaje świaŭta, ustanoulenaje na pamiatku prabywańnia Żydoŭ u pustyni.

Ast-waŭsia hety raz Chiustus u Judei miesiacaŭ šeść. Nawučaŭ ciapier ab sabie jaśniej, jak kali, što jon jość Boham. Nienawiść faryzejaŭ rasta z dniom koŭnym i ũreście dawiała Zbaŭcu našaha da kryŭowaj śmierci. Siańniašnjaja św. Ewanelija raskazwaje nam adno z takich zdareńniaŭ, kali Chrystus wyrazna śćwierdŭaje swajo Bohstwa. Pryhledzimsia da hetaha bliŭej.

1. Było ũžo pa świacie. Narod wychodziŭ z światyni. Złosnyja wočy faryzejaŭ zorka sačyli za Chrystusam. Jany ũ sled išli za Im i čapilisia da koŭnaha Jaho słowa, da koŭnaha čynu. Im treba było złaŭić Chrystusa na niečym, za što mahli-b jaho akryčać jak biazboŭnika, jak woraha narodu, jak škodnaha hramadzianina Rymskaj dziaŭzawy, kab takim čynam skončyć z ŭżyciom jahonym. Heta jany ũžo abdumali i pastanawili. Jezus wyšaŭ z światyni ũ skarbnicu. Narod išoŭ za Im: adny dla dziwa, druhija prahnyja słowa praŭdy. Siarod ich mno-faryzejaŭ, zaklatych worahaŭ Zbaŭcy. Chrystus pramaŭlaŭ da ich. Zwaročwajučysia da natoŭpaŭ, a pradusim da swaich worahaŭ, Jon kazaŭ: „Chto z was dakaŭa ũ wa mnie hrech?“ Usie ab hetym maŭčali. Nichto ničoŭa nia moh Chrystusu zakinuć, bo jon samaja świataść, bo Jon Syn Boŭy. Prociŭ świataści Chrystusa ničoŭa nie zakinuli i faryzei. Adnak złaŭa ich wola i hrubaść serca zajadałasia jašče hłybiej u waroŭzaści da Chrystusa. Wiedajučy heta, Chrystus da ich dalej kazaŭ: „Kali ja wam praŭdu kaŭu, čamu muie nia wierycie? Chto z Boham jość, sloŭ Bożych słuchaje. Wy mianie dziela taŭo nia słuchajecie, što wy nia z Boha“.

I słušna, kab bačyć krasu wiasienniaj pryrody, treba mieć zdarowyja wočy, kab mahčy lubawacca pryhoŭaj muzykaj, treba mieć zdarowyja wuŭy. Kab zrazumieć wysokuju, pryhoŭuju, adwiečnuju piaŭdu Boŭuju, kab Bohu dać dostup da serca, treba mieć heta serca čystym, niawinnym. Pamiatajmo ab hetym zaŭsiody!

2. Zloj woli faryzejaŭ i wyrodnamu ich sercu mała bylo biezhraničnaj świataści Chrystusa, kab prakanacca ab Jaho Bohstwie. Wočy ich byli zaślepleny, a sercy da ziamli prykuty. Wysokija Boŭyja praŭdy tolki zlujuć ich. Jany nazywajuć Chrystusa za sloŭy praŭdy samarytancam, heta znača — najwialikšym woraham żydoŭskaha narodu i aputanym praz niačystaha ducha. Chrystus, z dziŭnym supako-

jem, zapiarečyjšy niapraŭdzie i padčorknujšy swajo Božaje synoŭstwa, skazaŭ swaim woraham: „*Sapraŭdy, sapraŭdy kažu wam, kali čhto budzie dziaŭžacca majej nawuki, śmierci nia ŭbača na wieki*“. Hetymi sławami Chrystus ścwiardziŭ jašče raz, što nawuka Jaho jość krynicaj praŭdy, dabra i žyćcia našaha dačasna i wiečna, bo na świet jaje nam prynios Jon, Syn Boży.

Dyk pumiatajmo i ab hetym. Pamiatajmo, što ani praŭdziwaje sčascie naša asabistaje, ani sčascie hramadzkuje i narodnaje biaz Chrystusa — Krynicy Žyćcia — niemahčymaje.

3. Hora čalawieku, kali jon nie padkraplaje žyćcia swajho z krynicy wady żywoj, z krynicy žyćcia wiečna. Jon zasychaje tady i hiebieje. Jon tracić woblik čalawieka i padaje strašna nizka; tyja-ž faryzei świedčać nam ab hetym, jak nia treba lepš. Jany ŭwieś čas, jak bačym, ani razu nie zmahli padniacca dušoj swajej choć krychu ŭ tuju wyšyniu praŭdy, ab jakoj im hawaryŭ Jezus. Jany hluchija na sprawy duchowija, jany słučhajuc, ale, kazaŭby, ničoha nia čujuć, sapsutyja i adzierwianiełyja ich sercy rozumiejuć i čujuć tolki pawodle zmysłaŭ, pawodle cieła. Jany nia ciamiać wiečna žyćcia i nie przyznajuć jaho, bo-ž kažuć—kali ich ajciec Abraham pamior i piaroki paŭmirali, dyk čto-ž moža żyć wiečna! Dalejšych sloŭ Chrystusa ab jaho synoŭstwie Bożym, ab jaho, jak Boha, istnawaŭni prad Abrahamam i ab radaści Abrahamama z mesyjaničnaj tajnicy adkupieŭnia praz Chrystusa rodu ludzkoaha — faryzei zusim nia ciamiać. Praŭdy hetyja nie pranikajuć da ich akamianielych sercaŭ. Jany i dalej — tolki cieła, ziarnia. Jany jašče bołš zljučca i haworać užo jaŭnyja niedarečnaści: „*Piaćdziesiąt hadoŭ—kažuć — jašče nia maješ, a Abrahama bačyŭ*“. Słowam, ničoha nie zrazumieli, bo zrazumieć nie chacieli. Na ŭsio heta Chrystus skazaŭ: „*Sapraŭdy, sapraŭdy kažu wam, prad tym, jak staŭsia Abraham, ja jość*“. Jasna, što značać hetyja słowy! Jany značać, što Chrystus jość Boham, a jak Boh Jon byŭ, jość i budzie. Słowy hetyja kažuć, što Chrystus jak Boh jość samaj daskanalnaścij, samaj praŭdaj, žyćciom samym, Jon biezhranična daskanalny byt, Jon *jość*. Zrazumieli, widać, hetyja słowy i faryzei, ale tolki zhadzicca z imi nie chacieli. Jany užo stracili nad saboj usiakaje panawaŭnie, złość całkom aharnuła ich serca i jany chwacili za kamieŭni... Heta znača, što faryzei raz na zaŭsiody prairhrali swoj spor z Chrystusam, heta znača, što jany zlosna stali pa staranie falšu.

Jak-ža časta, jak wiedajem, i siaŭnia na świecie mnoha dzie wajujuć ludzi z Chrystusam, z Jaho praŭdaj, z Jaho ŭlublonicaj św. Kaściołam Katalickim nia tolki słowam, nia tolki prawam niesprawiadliwym, ale tak-ža i hruboj siłaj materjalnaj. U hetym ich słabaść i ŭ hetym dokaz, što praŭda nie pa ich staranie.

* * *

Niachaj-ža siaŭniašniaja świataja Ewangelija, jakaja z sloŭ samoha Chrystusa ścwiardža-

Pierakłaŭ J. B.

Pieśni žalby.

(*Nabożnaje razwaŭžannie muki i śmierci Zbaŭcy našaha Jezusa Chrystusa*).

(Praciah, hl. Nr 4 „Chr. D.“)

ČAŚĆ II.

INTENCYJA.

U druhoj čaści budziem razwaŭžać, što ciarpieŭ Pan Jezus ad niesprawiadliwaha ŭ sudzie abwinieŭnia, aŭ da ŭkaranawaŭnia cierniem. A ŭsie henija ciarpieŭni, rany i žniawahi achwiarujem tamuŭ Jezusu za ŭsio Chryścijanstwa, za supakoj i zrodu na świecie, za adpuščeŭnie hrachoŭ našych i karaŭ za ich.

HYMN.

Ach, hłaŭ na Zbaŭcu! Jon twaja nadzieja,
Kab hrešnych zbawić, siabie nie žaleje;
Bołš čym niawiernych zniawaha baluča—

Twaja złość muča.

Prad sudam Jezus — sudździa ŭsiaho świetu—
Na śmiech i ŭzhardu ŭ biely płašć adziety
I ad Heroda k' Piłatu pryhnany

I prazywany.

Tam ad Piłata przykaz taki dany,
Kab Jezus sroha byŭ ubičawany;
Jaho da słupa mocna przywiazali

I katawali.

Za hordaść našu ciarpieŭ Jezus miły,
Nia mieŭ spahady, biŭ kat z cełaj siły,
A potom z cierniaŭ karonu ŭskłali —

Karalom zwali.

O, płač-ža serca, płač-ža biazupynna,
Za hrech twój Jezus ciarpieć tak niawinna;
Mocna žaleju za ŭsie swaje winy —

Boża Adziny.

ŻALBA DUŠY,

šcyra sumujučaj nad ciarpieŭniem Zbaŭcy.

Jezu, praz narod niawinna

Hodnym kryŭzowaj byŭ śmierci przyznany,

Jezu moj kachany.

Jezu, praz złosnych słuhaŭ i kataŭ

Jak łotr z naruhaŭ uwieś aplawany,

Jezu moj kachany.

Jezu, na dziadzincy praz Piotra

Za swajho Pana i Zbaŭcu nia przyznany,

Jezu moj kachany.

Jezu, praz biazboŭnych ŭaŭniaraŭ

Na sud k' Piłatu jak zbojca ciahany,

Jezu moj kachany.

Jezu, praz Heroda i słuhaŭ

Byŭ biaz przyčyny zlosna abśmiajany,

Jezu moj kachany.

je Jaho Bohstwa, załhušyć i žnistoŭżyć u nas ducha faryzejstwa, ducha niapraŭdy, a nawieje nam ducha wiery żywoj, ducha praŭdy čystaj. Niachaj-ža daść nam heta Zbaŭca naš, jaki skazaŭ: „*Ja jość światło świata, čto za mnoj idzie, nia chodzieć u ciemry, ale światło žyćcia mieć budzie*“. (Jan 8, 12).

Ks. Ad. St.

Jezu, u Heroda praz słuhaŭ
Biełym adzieńniem na ŭzhardu prybrany,
Jezu moj kachany.

Jezu, sroha biaz miłaserdzia
Byŭ praz žaŭnieraŭ doŭha bičawany,
Jezu moj kachany.

Jezu, z cierniaŭ źwitaj karonaj
Na bolšy muki ukaranawany,
Jezu moj kachany.

Jezu, płaščam čyrwonym adziety,
Bytcam karol byŭ naśmiešna wityny,
Jezu moj kachany.

Budź prywityny, budź wychwalany,
Ty skatawany i znlawažany,
Budź pazdraŭlony, i wysłaŭlony,
Boža ulubiony.

PIEŚNIA DUŠY

z sumnaj matkaj pad kryžam.

Ach, da słupa prywiazany,
Syn moj sroha skatawany,
Z ran lijecca Jaho krou.

O, Maryja, rany Syna
Daj, kab koźnuju hadzinu
Razwažać ja byŭ hatoŭ.

Widžu Syna ŭžo ŭ karonie,
Ach, kalučki raniac skroni,
Umiraje ŭžo amal!

Matka, łaski chaj daznaju!
Rany Syna ŭ sercy maju
I balučky pry tym žal.

Ach, kab ja mahła zrabici —
Syna kryž sabie ŭzłažyci
I paniešci na haru!

Mnie daj, Maci Ty biazwinna,
Kab z Taboju ja Kryž Syna
Nios u koźnuju paru.

ČAŚĆ III.

INTENCYJA.

Urešcie ŭ treciaj čašci budziem razwažać, što Pan Jezus ciarpieŭ ad ciarniowaha swajho karanawańnia, aź

da śmierci na kryży. A ŭsie Jaho ciarpieńni, źniawahi, rany i bluźnierstwŭ achwiarujem Bohu Ajcu za dabradziejaŭ, za ŭsich bliźnich našych, jak żywych, tak i pamioršych, za hrešnikaŭ zakamianielych, za dušy ŭ čyscopy prabywojučyja, za ščaśliwuju śmierć našu.

H Y M N.

Ach, usia kachańniem duša zapalisia,
Serca zimnoje ślazima zalisia,
Hlań, jak Twój Zbaŭca ciabie tak kachaje —
Krouŭ wyliwaje.

Ŭžo asudzili na śmierć Syna — Boha,
Na plečy ŭskłali kryž z drewa ciazkoha,
Niešci wialiki ciazar nie zdaleje —
Zbaŭca naš mleje.

Jezus paslušna daje ruki, nohi,
Kat ich da kryža prybiwaje srohi.
Na kryżu wocat z žoŭciaj padawali
I wyšmiawali.

Drewa świateje, addaj ŭžo nam cieła,
Kab tam na kryży daŭšej nia wisieła,
My źniaŭšy z kryža ŭ sercy swaim skryjem,
Słaźmi abmyjem.

O, płačža serca, a płač biaz pryunki,
Za hrech twój Jezus ciarpieŭ strašny muki;
Mocna žaleju za ŭsie swaje winy —
Boža adziny.

Chaj Tabie, Jezu, čeść, chwała na wieki,
Za Twaje muki, ciarpieńnia i ździeki,
Ty, što ciarpieŭ tut, Syn Boha Adziny,
Za našy winy.

ŽALBA DUŠY,

šcyra sumujučaj nad ciarpieńniem Zbaŭcy.

Jezu, praz narod swoj niahodny
U čynach z łotram najhoršym zraŭniany,
Jezu moj kachany.

Jezu, praz Piłata pahanca
Na śmierć kryżowu niaslušna przyznany,
Jezu moj kachany.

Jezu, kryž uzniošy na horu,
Z łotram nialudzka tam ukryžawany,
Jezu moj kachany.

Čaławiek.

(Praciah, hl. Nr. 3 „Chr. D.“).

I Čaławiek adzinka.

2. *Prymiety čaławieka.* Znajučy pryrodu čaławieka, jaho piać składnikaŭ, možam ŭžo zhary skazać, što čaławiek maje ŭsie tyja prymiety, jakija nachodziacca ŭ niażywoj materyi (ziarni), rašcinie, żywiolinie dyj za hetym wiadomym świetam u addziele ducha i łaski. — Čaławiek z ziamloj istnuje, z rašcinaj—raście, z żywiolinaj adčuwaŭe zmysłami, z ducham paznaje i dumaje, z łaskaj abo pracuje, abo jej praciwicca. Ale tut nam chodźić nie ab toje, kab usie prymiety wyliać dy razhladać, ale kab uniać prymiety tak zwanyja specyfičnyja, heta znača, tolki čaławieku prysutnyja, a nie jakomu inšamu stwareńniu, prymiety, katorymi možam čaławieka adroźnić i wydzielić z inšych stwareńniaŭ. Woś takich haloŭnych prymietaŭ čaławiečych možam naličyć

prynami 4: maralnaść, relihija, nawuka, pas-tupowaść.

a) Pieršaj prymietaj čaławieka, jamu tolki adnamu prysutnaj, niźdie na świcie pasiarod nijakich tworaŭ Božych niawidanaj, jość *pa-čućcio maralnaści, abo niemaralnaści* čynaŭ čaławiečych. Maralnaść heta, ci niemaralnaść z swajho boku jość wynikam zdolnaści čaławieka adroźniwać toje, što jość złym, błaħim, ad taho, što jość dobrym.—Niwodzien źwier, np. nijaki woŭk, zaduśyŭšy biednamu čaławieku z wioski parasio, abo awiečku i zjeŭšy ja-je nia čuje zhryzotaŭ sumleńnia, ležačy ŭ swajej jamie, a ŭžnoŭ niama na świcie tak dzi-koha čaławieka, katory-b nia mieŭ paniaćcia ab roźnicy pamiž dabrom i złom i nia ciešyŭ-sia z swaich dobrych učynkaŭ, a nia suma-wau z błaħich. Praŭda, zaležna ad epochi času, klimatu, rasy, wychawańnia, paniaćcie ludzko-je ab dabru i złu trochi chwaluje, ale usiož-taki ŭ sutnaści astajecca tym-ža samym. Tak

Piśmy z Rymu.

(praciah, hl. Nr 4 „Chr. D.“)

I.

A ciapier wypišu raskład Imšaŭ uschodnich u tym-ža kaściele, a hadz. 9^{1/2} rana.

U dzień Troch Karaloŭ uračystaja Imša ũ abradzie Syryjska-Maronickim; 7-ha studnia—u abradzie Hreka-Ukrainskim; 8-ha—u abradzie Syryjska-Antyochejskim; 9-ha—u Hreka-Sławianskim dla ruskich katalikoŭ; 10-ha—u Armianskim (na hetaj ułaśnie liturhii byŭ i ja); 11-ha—u Syryjska-Chaldejskim; 12-ha—Etyopskim (Abisynskim); i 13-ha studnia uračystaja Imša ũ abradzie Hreckim.

Nu, moža byli heta zaliśnie nudnyja wieski, dyk pojdzziem ciapier u kinomatohaf, dzie ja byŭ u toj-ža dzień—10-ha studnia. Iznoŭ woś my pryjšli ũ papieskija pałacy. Wyświatlajuć film (pakazywajuć żywyja abrazy) z życia Chrystusa: „Il Re dei re“—Karol karaloŭ. Widzim Jezusa ũ tych zdareńniach, hdzie akazaŭ swaju karaleŭskuju moc i ũladu: kali azdaraŭlaŭ kalek i chworych, kali wyhaniaŭ złoħa ducha z ludziej, kali uskrašaŭ pamioršych i h. d. aź wystupiŭ jak Karol miłaści ũ wiačerniku, Karol ciarpienie na Aliŭnaj hary i na Kalwaryi. A pośle—jak paŭstaŭ z hrobu i addaŭ swoj Kaścioł Piotru i druhim Apostołam.

Celaść i paasobnyja abrazy byli wielmi pryhoży. Sam Pan Jezus i Bożaja Maci u paraŭnaŭni z złościami faryzejaŭ, słaściami żydoŭskaha narodu i pałachliwaściami Apostołaŭ—byli pradstaŭleny ũ wialikaj dabracie, miłaści, łahodności, tak što niekataryja z prysutnych płakali.

U Rymie jość stolki kaściołaŭ, skolki dzion u hodzie; kaplicaŭ trudna i źlićyć. 13 studnia u Sykstynskaj kaplicy, Watykanie, adbywałasja konsekracija kardynała Sinčero na biskupa. Moža kamu i dziwa, što kard. Sinčero nia byŭ jašče biskupam. Heta časam zdarajecca, što Papież

daje hodnaść kardynała ksiandzu, a nawet dyakanu. Sinčeraħa kansekrawaŭ sam Papież. Chacia było mnoħa narodu, duchoŭnych i świeckich, ale papieskaja hwardyja ũmieje zrabić paradak! My ũsie siadzieli. Ceremonii trywali doŭħa. Imšu adpraŭlali razam: Papież hawaryŭ hołasna, a nowy biskup paŭtaraŭ za Im; konsekrawali adnu hostyju i kielich, na kancy bahasławili narod. Chor pijaŭ na hałas—i što cikawa—muźčyny pijaŭ sapranami i majuć čyściejšyja i silniejšyja hałasny od žanockich. Papież nie wyhladaje na swaje 70 hadoŭ; wyhladaje na maładziejšaha; hołas maje jasny.

Sykstynskaja kaplica—wialikaja, jak kaścioł—maje mnoħa dziwaŭ, ab katorych adnak mnoħa ciapier nie skažu, bo, bačycie, treba na heta času bolejš i bolš nawuki... Jak na pieršy pahlad, što najbolš kidajecca ũ wočy, toje i apisywaju. Abrazy i freski Michała Anioła—takoje mieŭ imia heny malar—tym mianie zadziwili, što majuć kontury jak adsiečanyja; fihury, zdajecca, nie malawanyja, ale naleplenyja ci wykutyja. Heta tłumačycca tym, što Michał Anioł nia byŭ malarom, ale byŭ rezbiarom i budaŭničym. Jon malawać nia lubiŭ i nie chacieŭ, ale tahočasny papież (Juljuš II ũ 1512 hodzie) prymusiŭ jaho malawać. Michał Anioł pamyliŭ stražu i ũciok z Rymu, ale papież pasłaŭ pahoniŭ, i woś biadniaħu zławili i zapiorli malawać ścieny i sufity u kaplicy. Adnak wyjšla dziŭnaja krasa, Michał Anioł akazaŭsia najwialikšym mastakom-malarom.

Miłyja Bratočki, moža Wam zdajecca, što ũ Rymie niama raboty, kali my tolki chodzim, dy dziwujemsja. Ej, nie! raboty jość da potu: časam siadziš za knižkami da poznaha wiečara; chodzim tolki ũ wołnyja dni, a pišu dzieła taho, što chaču padzialicca i z Wami swaimi dumkami i wiestkami i chacieŭ-by, kab i Wy zmahli ũsio heta bačyć.

Pahoda ũ Rymie była dahetul niazhorš: daždžu było mała, tolki ranicy wielmi zimnyja,

nyja zakony i z hetych zakonaŭ karystaje: buduĵe čyhunki, parachody, latuŭny i t. d. Žwiery hetaha nia majuć.

d) *Razwoj upierad abo nazad* tak-ža jość prymietaj tolki čaławieku prysutnaj. Łastaŭka zaŭsiody taksama hniazdo ũje, a čaławiek inakš siaŭnia buduĵecca, a inakš daŭniej. Ptuška buduĵe hniazdo swajo ani lepš, ani horš—zaŭsiody adnolkawa, a čaławiek abo horš, abo lepš, zaležna ad taho, ci rozum jaho raźwiwajecca, ci nie.

3. *Pryrodnaja wartaść čaławieka.* Adkaz na pytaŭnie, jakuju wartaść maralnuju maje čaławiek, ci jon dobry z pryrody, ci lichy—jość wielmi waźny. Ad jaho zaležyć usio žyćcio ludzkoje: adzinki, siamji, narodaŭ, słowam—uwiես los rodu čaławiečaha. —

Jość try adkazy na hetaje pytaŭnie:

Adzin kaħa, što čaławiek z pryrody kiepski, lichy (Seneka, Luter). Druhi kaħa, što čaławiek z pryrody dobry — (Rousseau, Tolstoj).

Treci kaħa, što čaławiek z pryrody i dobry i lichy razam: maje ũ sabie skłonności da dabra i zła (katalicki świetahlad).

Kali čaławiek z pryrody swajej lichy, zły, moža rabić tolki kiepska, dyk jasnaja reč, što nijakija zakony, škoły, wychawaŭnie jaho nie pierarobiać, da ničoha dobraħa, da nijakich ideałaŭ chinucca čaławiek nia moħa dyj nie patrabuje. Tady wyjšla Luterawa maralnaść: „hrašy, čaławiek, mocna, a wier jašče macniej, dyk budzie dobra“, abo časta naša bielaruškaja: „čamu nia ũziać, kali niħto nia pilnuje“...

Kali čaławiek dobry z natury, a sapsawaŭsia tolki żywučy ũ hramadzianstwie, dyk jasnaja, treba čaławieka pakinuć samomu sabie, aswabadzić jaho ad usialakich zakonaŭ reliģijnych, maralnych i čaławiek budzie dobra žyć, bo-ž jon dobry z pryrody. Hetak-ža pryhatowiŭ Rousseau rewalucyju francuskuju, a Tolstoj rasiejskuju. I wiedama ũsim, jakoje

a śniehu nia było saŭsim. A polskija hazety u Was pisali, što ũ Rymie śnieh byŭ! Adnak sioŭnia (17-ha studnia) ũ nočy paŭstała strašen-naja bura i rana ziamla pakrylasia śnieham. Śnieh u Rymie ličycca redkim zjawiščam. Dy i ciapier jość hašciom, katoraha rymlanie nia widzieli praz čatyr hady. Ale doŭha śnieh tut nia trymaje — tolki da paŭdnia, bo sonca ital-janskaje maje bolšuju siłu ad biełaruskaha! Tolki na Sabinskich horach, što lažac na ũschod ad Rymu, śnieh lažyć trochi daŭžej.

II

12.II. — Siomaja hadaŭščyna karanacyi Ajca św., Piusa XI. Cely horad u ściachach: papijskija i italjanskija. Ad samaj ranicy tramwai pierapoŭnieny. Na wulicach možna ũbačyć ludziej z celaha świetu: bielych, žoŭtych, čornych heta ksiandy, kleryki, zakonniki, mužčyny, žančyny, staryja i małyja, usie iduć da św. Piatra. Prychodzim tudy. Bazylika i plac poŭny. Ludziej, jak potym kazali, bylo musić bolš jak 200 tysiać.

A h. 10^h/₄ začalasja Imša św. ũ bazylicy.

Na placy ludziej što raz bolš prybywaje; usie choćuć uwajści da bazyliki, ale staić woj-ska i palicyja, katoryja nie puskajuć. Prychodziać roznyja tawarystwy z swaimi ściachami i z muzykaj.

Hadz. 12^{1/2}; adčyniajucca dźwiery na balkonie nad hałoŭnym uchodam da bazyliki; narod zamiraje ũ čakaŭni; jašče paru minut i wychodzić Ajciec św... Wojska addaje čeść, ściahi pachilajucca i zrywajucca bura krykaŭ — Ewviva Papa — Niachaj żywie Papa!..

Niejkaje niawykazanaje čućcio ahartaje ũsich. Kryk jašče bolšy wrywajucca z hrudziej, u katorym čutna niejka radaść, wiernaść i miłaść synoŭskaja da św. Ajca I jaho serca musić bylo napoŭniena miłaścij ajciŭskaj, bo witaŭ usich rukami i kapialušom. Tady kryk, jak hrom, zdajucca aŭ pad nieba, udaryŭ. A Ajciec św. padniaŭ ruki k niebu,

dabro, jakaja „ziamla i wola“ z hetaj dobraj ludzkaj pryrody wyrašli...

Astajucca tolki adzin mahčymy, realny, zhodny z praŭdaju adkaz katalicki: čalawiek jość miešanina dabra sa złom. Žyćcio dajucca čalawieku, kab sa złom wiadučy baračbu, imknušsia da dabra. Na heta-ž jamu i relihija pamahaje. Ab praŭdziwaści hetaha adkazu świedčyć usia historyja i swoj, kožnaha ũłasny, rozum i paćućcio. *Video meliora proboque, deteriora sequor* — widžu dabro i pachwalaju, ale idu za złom — kazali staradaŭnyja filozafy.

Kožny čalawiek čuje dabro i wiedaje, što ũ im jość niešta, što rwieaca, jak toj z bajki lebedź, u wabłoki i jość niešta, što ciahnie ũ wadu, abo ũ ziamlu. Čalawiek jość powien rožnych kantrastaŭ—supiarečnaściaŭ: jon i wialiki i mały, i rozumny i durny i silny i słaby. Umieje apanawać piaruna, a nia umieje paŭstrymać siabie, adnej rukoju ranić — druhoj

PIŚMO Z WIOSKI.

SUMNY PRAJAŭ.

Sakołščyna. Pry majoj sprobie pašyreŭnia „Chryścijanskaj Dumki“ prychodziłasia časam natraplać na pieraškody, ab jakich chaču pawiedamić čytačoŭ našaj časopisi.

I tak adzin sielanin hawaryŭ: „heta tolki bałamučannie našaha polskaha narodu!“

Što-ž na heta možna skazać? Bolš ničoha, jak tołki, što jon sam abałamučany! Bo hety sielanin pachodzić z biełaruskaj narodnaj huščy, bački jaho hawaryli pa biełarusku i jon sam z-małoha dziciaci ũ štodziennym swaim žyćciu karystajucca biełaruskaj mowaj, a ličyć siabie Palakom.

Ci-ž heta čalawiek nie abałamučany?

Druhi znoŭ hawaryŭ mnie, što, „Chryścijanskiju Dumku“ ludzi čytali-b achwotna, tolki biada ũ tym, što naahuł našy ludzi nie przywyczajenyja, nie ũložany da čytaŭnia biełaruskaha eruku.

Heta spaściaroha jašče raz pramaŭlaje za tym, što dla Bielarusau patrebna swaja rodnaja biełaruskaja škoła.

Adzin znoŭ „urzędnik“, z jakim, možna skazać, razam ja wučyŭsia, bajaŭsia pryňać ad mianie numar „Chr. D.“ haworačy: „wy mnie dzie daćcio druhim razam“ (a heta bylo ũ niadzielu kala kaścioła) „u mianie—kaža—siamja“... jak-by mieŭ hetym skazać, što moža chto zaŭważyć i hatowy zwolnić z służby!

Naohuł pašyreŭnie „Chr. D.“ tut u nas dawoli trudnaje, bo jašče i z niedastačy nacyjanalnej świedamaści ũ našych tutejšych Bielarusau mała achwoty dla swajho rodnaha. Z.

chwilinu maliŭsia da Taha, katory kazaŭ jamu pašwić swaje awiečki i bahasławiu Urbi et Orbi — Horadu (Rymu) i Świetu celamu!

Rym. 1929 h.

Student K. N.

lečyć, buduje prytułki dla dzieciej i starcaŭ, a zabiwaje zdarowych i ũ sile ludziej na wajnie — i t. d. Hetaje zjawišča prysutna tolki čalawieku — nidzie ničoha padobnaha ũ zwia-rynym świecie nie znachodzim. A čamu? Bo čalawiek razam dobry i lichy. A adkul heta? Nawuka katalickaja adkazwaje, što pryčynaj hetaha hrech, katory pryšoŭ praz adnaho čalawieka Adama, a z hrachom, jak nastupstwa jaho, pryšla na świet śmierć z usimi jaje družkmi chwiarobami. Smat ludziej złujecca za taki paradak u świecie, što my za čużyja hrachi pakutujem. Chaj-ža tyja, što tak hnie-wajucca, patrapiać nam dać toje, čaho sami nia majuć. A čamu-ž jany choćuć, kab Adam heta zrabiŭ i daŭ nam sprawiadliwaść pieršu-ju, utraciŭšy jaje?

Dr. M. A.

(dalej budzie).

BOH LEPSZY ZA NAS HASPADAR.

Z religijna-kaścielnaha žyćcia.

U Miensku, jak padajuć hazety, niadaŭna arys-tawany prawasłaŭny biskup Pawał i wywiezieny ũ Mas-kwu. Wiedama, tam heta nie nawina!

100,000 českich karon padarawaŭ św. Ajciec na budowu nowych kaściołaŭ i prytułkaŭ dla sirot na prad-mieściach wialikich miest Čechaslawakii.

„Apostalstwa Pracy“. Pad hetkim zahałoŭkam paŭstała ũ Francyi ũ dyceczii Bourges tawarystwa, maju-čaje na mecje wiarnuć da Boba tych robotnikaŭ, jakija ad Jaho addalilisia. Dziela hetaj mety siabry hetaha tawarystwa pawinny štodnia admaŭlać adpawiednyja malitwy i prynamsi raz na hod svoj dzienny zarobak achwia-rawać na tyja arhanizacyi, jakija metaj swajej majuć apieku nad robotnikami.

U Paznani ũ 1930 h. maje adbycca pieršy polski Kanhres Eucharystyčny.

Kataliki Złuč. St. Ameryki ũ abaronie Indyjcaŭ. Na Kanhresie Katalickaha centralnaha sazuju ũ Zl. St. Ameryki, u St. Cloud pastanoŭlena žwiarnucca da ũradu, kab urad žwiarnuŭ uwahu na ciazki los indyjcaŭ, jakich jak robotnikaŭ, chlebadaŭcy časta niemilaser-na wykarystawaŭcy.

Niabywaly jubilej. U Italii ũžo pačalisia pry-hatawaŭni da swiatkawaŭnia 1400 hadoŭščyny zakładzinaŭ najstarejšaha ũ Eŭropie klaštaru Benedyktynaŭ u Monte Cassino. Hety Klaštar duža zrabiuć dla cywilizacyi Eŭropy i nawuki. Światkawać hetu hadoŭščynu žbirajecca ũwies narod italjanski.

Konkordat Apost. Stalicy z Prusijaj, jak projekt, užo apracawany i wysłany praz nuncyatoru ũ Berlinie u Rym. Takim čynam pruski ũrad čakaje ciapier u hetaj sprawie na hołas Apostalskaj Stalicy.

U Wialikabrytanii katalikoŭ naličajuć: u Eŭropie 6.137.066 duš, u Azii 3.300.87, u Afrycy 994.195, u Amerycy 4.076.591, u Aŭstralii i Polinezii 1.423.337; raz-am 15.925.950.

U Rymie u Hrehoryjanskim uniwersytecie adby-wajecca cely rad lekcyjaŭ ab papieście.

Orleanskaja dziewa. U 1429 h. Orleanskaja dziewa Joanna d' Arc z Božaha natchnieŭnia stała na čale francuskaha wojska i pieramahła wojska anhliskaje. Ćakaje rujnawała i pustošyla Francuju. Narod u Francyi hetuju dziŭnuju dziewu zaŭsiody ũwazaŭ za swiatuju. Kaścioł-ža katalicki przyznaŭ jaje takoj tolki niadaŭna. Šioleta prypadaje 500 hadoŭ ad tych časaŭ, kali Joanna d'Arc zbwila Francuju ad čiažkaha najezdu. Dziela hetaha šioleta Francuja rychtujecca da ũračystaha swiatkawaŭnia hetaha wialikaha jubileju narodha i religijnaha.

Adusiul i ab usim patrochu.

Kalendar. Juhaslawianski karol dumaje zawieści kalendar nowaha stylu. Prociŭ hetaha niekataryja prawasłaŭnyja biskupy. — U Rumynii šioletni Wialikdzieŭ prawasłaŭnyja buduć swiatkawać pawodle nowaha stylu. Dumajuć tak-ža pierajeci całkom na nowy kalendar.

D-r Biehunek Česki wučony, što ježdziŭ niadaŭna na poŭnać swietu, byŭ niadaŭna z žonkaj u adwie-dzinach u św. Ajca.

Watykan, na pamiatku uwiadzieŭnia kaścielnaj dziaržawy, maje namier adbić manety: załatyje, srebnyje i miedznye.

Kazaŭni ũ rodnaj mowie. U Italii znachodziacca slawianckija narody Slowency i Chorwaty. Da-hetul Musolini nie dawaŭ im karystacca swajej mowaj. Cia-pier-ža, dziakujućy zastupnictwu św. Ajca, rodnaja mowa henych slawian dapuskajecca ũ kaścioły.

Pahoda nienormalnaja dalej trywaje. Šmat dzie trywajuć dalej niabywalyja marozy, a šmat dzie tak-ža śnieh zanosie darohi, budynki, ciahniki.

U Kitai wialiki hoład. Hazety pišuć, što haładuje tam 20 milionaŭ ludziej.

Liha Narodaŭ na čarodnaj sesii, jakaja ciapier u Ženewie adbywajecca, miž inšym, tak-ža razhla-dała i sprawy narodnych mienšaścijaŭ.

U Hrecyi ũ m. Atenach zawalilasja kawiarnia. Na śmierć prydušana 10 čalawiek, a 13 ciazka ranienych.

Trockaha, wiadamaha waŭnaha balšawika kamuni-сты wyhnali z SSRR. Trocki maje pieraječać ci ũ Čecha-slawacyju, ci ũ Niamieččynu.

U Miensku u prošlym tydni, jak pisali hazety miela być 60 stopniaŭ marozu.

Umirajuć ludzi najbołš miž hadzinaj 3 i 6 rana.

Rečka čarniła. U Afrycy jość rečka, u jakoj zamieść wady plywie čarniła. A heta zatym, što u hetuju rečku ũplywaje adzin ručej, wada jakoha nasycana žale-zam i druhi ručej, wada jakoha praplywaje praz torf i ma-je ũ sabie šmat tak zwanaha galasu, jaki razam z žale-zam i stanowić čarniła.

Miljon złotych Wařawie budzie kařtawać ačyst-ka miesta ad śniehu i wywaz jaho.

Fabryka 50-ci hrašowak wykryta ũ siale Ramelki, Ćm. Pastaŭskaj. Fabrykanty swaje falšywyja hrošy puskali pierawažna ũ dni tarhowyja.

Doŭhaja spowiedź. U Paryży dwoje mała-dych u dzieŭ swajno šlubu pryšli da spowiedzi. Małady adbyŭ swaju spowiedź chutka, zatoje dziaŭčyna chaciela pierad takim waŭnym krokam, jak šlub, dobra ačyścic swajo sumleŭnie. Jejnaja spowiedź praciahnulasia moža bołš jak paŭhadziny. Heta wielmi nie padabałasja mała-domu. Jon padumaŭ, što jaho zaručnica musić być duža hrešnaja, kali tak doŭha spawiadajecca. Skazaŭ jej heta ũ woćy i pakinuŭ. Šlub nie adbyłsia. Wiestka ab hetym razyšlaŭsia šyroka pa mieście, tym bołš, što aboje maładyja naležyli da znatnych siemjaŭ. Pačali i časopisi pišać. Z hazeť dawiedaŭsia ab hetym adzin bahaty kupiec i zaža-daŭ duža paznajomicca z tej dziaŭčynaj. Udałosia jamu heta pa doŭhich zachadach. Dziaŭčyna jamu duža pada-bałasja. Nie zadoŭha paprasiŭ jaje ruki i jana zhadziłasia. Jon dumaŭ sabie, što dziaŭčyna, jakaja tak paważna ha-tujecca da takoha wialikaha dzieła, jakim jość žanimstwa, budzie peŭna dobrej žonkaj i matkaj dzieciam. I nie pamylisja.

Roj pčoł zwyčajna maje: ad 600 da 1000 trutniaŭ, karalewu i ad 20 tysiać da 30 robotnikaŭ.

Dach z miedzi moža patrywać da 300 hadoŭ, a cynkowy tolki da 20.

Haračyni čalawiek moža wytrymać da 60 stop-niaŭ Celzija.

Usich, chto maje wieršy biełaruskaha paeta A. Ziaziuli (Ks. A. Astramowiča), abo wiedaje što ab jaho dziejności, prosim pawie-damić ab hetym redakcyju „Chryścijanskaj Dumki“.

Redakcyja.

Redaktar-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.

Biełaruskaja-Drukarnia im. Fr. Skaryny, Wilnia, Ludwisarskaja wul. 1.

STATUT

T-wa „BIEŁARUSKAJE KATALICKAJE WYDAWIECTWA“.

I. Nazowa, meta i kruh dziejności T-wa.

§ 1. T-wa zawiecca „Biełaruskaje Katalickaje wydawiectwa“.

§ 2. Meta hetaha T-wa — biełaruskaje katalickaje wydawiectwa.

§ 3. Dziela dasiahnieńnia hetaj mety (§ 2) T-wa zhodna z abawiazwajučymi praŭnymi zahadami: a) wydaje časopisi, knižki i inšyja druki b) zakłada je kniharni, c) arhanizuje kwesty, lekcyi, teatralnyja pradstaŭleńni i inš. na karyść T-wa.

II. Terytoryja dziejności, prawy, znak i sialiba Tawarystwa.

§ 4. T-wa wiadzie swaju pracu ũ wjawodztwach: wilenskim, nawahradzkim, biełastockim, paleskim.

§ 5. T-wa žjaŭlajecca asobaj praŭnaj, moža mieć usiakuju majemaść ruchomuju i niaruchomuju, a hetym samym moža kuplać i pradawać niaruchomaści, a takža brać usiakaha rodu pazyki i wydawać adpawiednyja abawiazanni.

§ 6. Sialibaj Hałoŭnaha Ŭradu T-wa jość m. Wilnia. Sialibu ũradaŭ addzielaŭ aznačaje Ŭrad Hałoŭny.

§ 7. T-wa maje štempel, a takža kruhluju piačać z nadpisam: „Biełaruskaje Katalickaje Wydawiectwa“.

III. Skład Tawarystwa.

§ 8. Siabrami T-wa mohuć być asoby fizyčnyja, jakija zhadžajucca z statutam T-wa, a takža i asoby praŭnyja.

§ 9. Siabry jość zwyčajnyja i pačesnyja. Siabrami zwyčajnymi jość asoby (§ 8), jakija płaciać na karyść T-wa siabroŭskija składki (§ 12). Siabraŭ pačesnych naznačaje Ahulny Schod pawodle pradstaŭleńnia centralnaha ũradu za asabliwyja zasluhi dla T-wa, abo takža za adnarazowuju zaplaću na karyść T-wa nia mieš jak sto załatowak.

§ 10. Siabroŭ zwyčajnych T-wa pryjmaje Ŭrad T-wa na asnowie paruki dwuch siabroŭ Tawarystwa.

§ 11. Siabry T-wa, nie płaciačyja siabroŭskich składak u praciahy hodu, abo robiačyja škodu T-wu, z liku siabroŭ wyklučajucca.

IV. Fond Tawarystwa.

§ 12. Fond T-wa stanowiać: a) siabroŭskija składki ũ liku 10 (dziesiaci) zał. polskich miesiačna, b) dachod z kwestaŭ, lekcyjaŭ, pradstaŭleńniaŭ teatralnych i inš., c) dachod ad pradaży drukaŭ, d) usiakija achwiary.

§ 13. Ŭrad T-wa wiadzie rachunki zhodna z abawiazujučym prawam.

V. Kiraŭnictwa sprawami T-wa.

§ 14. Kiraŭnictwa sprawami T-wa zaleža: a) da Ahulnaha Schodu siabraŭ i b) da Ŭradu Tawarystwa.

A. Ahulny Schod.

§ 15. Ahulny schod sklikaje Ŭrad.

§ 16. Schod hety bywaje zwyčajny i nadzwyčajny.

§ 17. a) Ahulny schod *zwyčajny* adbywajecca ũ pieršych troch miesiacach koźnaha hodu, kab:

1) abznajomicca z sprawazdačaj pracy ũradu T-wa za minuly hod,

2) apracawać plan pracy na hod budučy i

3) adbyć wybary nowaha Ŭradu i Rewizyjnaj Kamisii.

UWAHA: wybary adbywajucca hałasawańniem tajnym.

§ 18. b) Ahulny schod *nadzwyčajny* sklikaje Ŭrad T-wa ũ nastupnych wypadkach:

1) na mocy ũlasnaj pastanowy,

2) z pryčyny damahańnia Rewizyjnaj Kamisii, abo

3) kali sklikańnia Ahulnaha Schodu damahajucca ad Ŭradu ũ pišmie nia mieš jak $\frac{1}{3}$ siabraŭ T-wa.

§ 19. Ab časie, miejscy i paradku narady koźnaha Ahulnaha Schodu siabraŭ T-wa pawiadamlaje Ŭrad praz abwieščańnie ũ biełaruskich hazetach nie paźniej jak za try tydni praz Schodam.

§ 20. Pačynaje naradu koźnaha Ahulnaha Schodu Staršynia T-wa; pašla Ahulny Schod bolšaścij hałasou wybiraje Staršyniu Schodu.

§ 21. Ahulny Schod ličycca prawamocnym u pieršym razie, kali na im jość prysutnych prynamsi $\frac{1}{2}$ ũsich siabraŭ T-wa.

§ 22. Kali Ahulny Schod pieršy raz z pryčyny adsutności patrebnaaha liku siabroŭ nie adbudziecca, tady wyznačajecca druhi Ahulny Schod, jaki jość prawamocnym pry ũsiakim liku prysutnych siabraŭ T-wa. Na hetym Schodzie mohuć razhladacca tolki sprawy wyznačanyja paradkam dnia nie adbyŭšahasia papiaredniaha Schodu.

§ 23. Da kompetencyi Ahulnaha Schodu, jak zwyčajnaha, tak i nadzwyčajnaha naleža: a) wyklučańnie siabraŭ, b) žmiena statutu, c) skasawańnie T-wa i likwidacyja jaho spraŭ i d) naznačańnie adpawiednych asob siabrami pačesnymi.

§ 24. Wyšej aznačanyja sprawy (§ 23) rašajucca bolšaścij $\frac{2}{3}$ hałasou Ahulnaha Schodu, a ũsie inšyja zwyčajnaj bolšaścij hałasou.

§ 25. Ahulnaha Schodu pawinien być zapisany pratakoł, jaki padpisywajuc Staršynia i Sekretar Schodu.

d. b.

Chronika.

Statut T-wa „Biełaruskaje Katalickaje Wydawiećwa“ Źžo začwierdźany. Ciapier wiadziecca praca kala arhanizacyi T-wa.

„Šlach Moładzi“. Pad hetkim zahałoŹkam wyšaŹ z druku pieršy numar orhanu biełaruskaj moładzi. Časopiš ahałam robić dawoli dobreje Źraźańnie. Drukujeca hraźdankaj.

Na češć św. Kazimiera. 2. III Ź sali Źniwersytetu Sodalicyja Marjanskaja arhanizawała Akademiju.

LitoŹskaje hramadźianstwa Ź Wilni 16. II. Źračysta šwiatkawała adźinaccatyja Źhodki niezaleźnašci Litwy.

Žarty.

* * *

Sudździa: jak wyhladaŹ heny čaławiek, jaki z nožam kidaŹsia?

Šwiedka: heta byŹ moleńki, chudzieńki, paršy-wienki čaławiečak.

Sudździa: Ci padobny da hetaha, što siadzić na lawie abwinawačanych?

Šwiedka: Nie, toj byŹ bolš padobny da pana sudździ, tolki što Ź taho nos nie taki čyrwony, jak u pana.

* * *

Ci waša žonka miela „powód“, jak was biła?

— Nie, panie sudździa, jana nia powad miela, ale wienik.

KUPLAJCIE!

WYPISWAJCIE!

miesiačnuju časopiš biełaruskaj moładzi

„ШЛЯХ МОЛАДЗІ“

Pieršy numar za m-c sakawik z bahatym źmiestam wyšaŹ Źžo z druku i pradajecca Źwa Źsich biełaruskich kniharniach.

P A D P I S K A:

na m-c 35 hr.
na paŹhoda 2 zł.
na hod 4 zł.

Adras Redakcyi: Wilnia, Ludwisarskaja wul. Nr. 1 kw. 23.

Lakarnia LitoŹskaha T-wa Sanitarnaje Pomačy

Ź WILNI, Wilenskaja wul. 28.

Prymajuc daktary specyjalisty. — Adbywajucca Źsialakaha rodu operacyi. U lakarni addzieŹy: unutrany, chirurgičny, ginekolohičny i radzilny.

KABINET RENTGENA i ELEKTRA-MEDYČNY.

Lačeńnie pramieńniami, fotohrafawańnie, prašwiatlańnie, elektryčny masaž.

PRYJMO AD hadz. 10 r. da 4 pa pal.

NIEZAMOŽNYM USTUPKA.